
Azərbaycanın Gəncə - Qazax iqtisadi-coğrafi rayonunda qoz ağaclarını yoluxduraraq ziyan vuran bəzi 
4 ayaqlı gənə növlərinin faunasının, bioekoloji xüsusiyyətlərinin öyrənilməsinə dair tədqiqat isi 2014 — 
2017-ci illəri əhatə edir. Ədəbiyyat mənbəələri də daxil olmaqla 3 fəsilə (Eriophyidae, Phyllocoptidae, 
Rhyncaphytoptidae), 6 cinsə (Aceria, Eriophyes, Tegonotus, Anthocoptes, Vasates, Oxypleurites) aid 
məlumat əldə edilmişdir ki, onlardan da Aceria cinsi növlərinin çoxluğuna və yayılmasına görə 
üstünlük təşkil edir. Araşdırmalar nəticəsində məlum olmuşdur ki, qoz ağacını yoluxduran 
zərərvericilər içərisində 4 növ fir gənəsi də toplanılmışdır ki, onların da 3 növü (Aceria erinea, 
Anthocoptes striatus, Vasates unguiculatus) Azərbaycan faunası üçün ilk dəfə qeyd olunur. 

GİRİŞ 


Azərbaycanda qoz ağacı qədim bitkilərdən 
hesab olunur. Dünya miqyasında geniş yayilmls bu 
bitki meyvələrinin yüksək qidalılıq xüsusiyyətlə- 
rinə, mebel sənayesində oduncağından istifadəsinə 
və digər xüsusiyyətlərinə görə insanlar tərəfindən 
həmişə yüksək qiymətləndirilmiş, geniş sahələrdə 
becərilmişdir. Xalq təbabətində çox faydalı bitki 
olan qozun ləpələri, yarpaqları, arakəsmələri, 
ağacın qabığı müxtəlif xəstəliklər və pozulmalar 
zamanı istifadə edilən effektiv müalicə vasitəsidir. 
İqtisadi baxımdan əlverişli olan qoz agacının üstün 
cəhətlərindən biri də onun bütün torpaq növündə 
yetişməsi, quraqlıq, isti hava şəraiti və bu kimi 
digər əlverişsiz şəraitlərə qarşı dözümlü olmasıdır. 
Buna görə də bu bitkiləri çoxaltmaq, əkin sahələrini 
genişləndirmək üçün xüsusi tədbirlər görülür. Belə 
tədbirlərdən biri də Türkiyədən boyu çox hündür 
olmayan, əkildiyi ildən bol məhsul verən və 
yüksək məhsuldarlığına görə üstünlük verilən 4 növ 
qoz ağacının Azərbaycana gətirilərək geniş 
sahələrdə əkilməsidir. 

Respublikamızda iqlim şəraitinin əlverişli 
olması bu qiymətli bilkilərin müxtəlif zərərverici- 
lərlə yoluxmasına imkan yaradır. Son illər qoz 
agacı əkilən bütün bölgələrdə bu bitki üzərində 
geniş yayılma arealına malik olan, bitkilərə 
yoluxaraq qeyri - normallıq yaradan gənə qrupla- 
rının, xüsusən də 4 ayaqlı gənələrin (Tetrapodili) 
nəzərə carpacaq dərəcədə çoxalması müşahidə 
edilir. Bu gənələr ağacın yarpağını, zoğunu, cavan 
budaqlarını, meyvələrini yoluxduraraq, onların 
inkişaf edib böyüməsinə maneçilik törədir. 
Nəticədə yoluxmuş budaq, zoğ, yarpaq, meyvə və 
toxumlar zədələnərək məhv olur, məhsuldarlıq 

aşağı düşür. Respublikamızda qoz ağacını 
yoluxduran bu aktiv zərərvericilər haqqında 
məlumatın az olmasını nəzərə alaraq, həm öz şəxsi 
materiallarımı, həm də ədəbiyyat məlumatlarını 
verməyi lazım bilirəm. 


MATERİAL VƏ METODLAR 


Metodik cəhətdən 2 hissədən (çöl və 
laboratoriya işləri) ibarət olan tədqiqat işində 
materialların toplanması, müşahidələr 2014-2017-cı 
illərin yaz-yay dövründə Azərbaycanın Gəncə- 
Qazax bölgəsinin müxtəlif rayon və kəndlərində 
ekspedisiyalar zamanı ümumi qəbul olunmuş 
araxnoloji metodlarla (Вайнштейн, 1960, Рекк, 
1959) aparılıb. 

Bioekoloji xüsusiyyətlərə aid məlumatlar 
H.Kifer (Keifer, 1938, 1952), A.S.Hassan (Hassan, 
1928), A.Nalepa (Nalepa, 1889, 1910), H.K.Farkas 
(Farkas, 1960), R.E.Ponomaryova (Пономарева, 
1965), S.H.Xəlilova (Xəlilova, 1957, 1966) tərəfindən 
verilən məlumatlarla müqayisə olunub. Ekspedisiya 
müddətində Ağstafa rayonunun Poylu kəndindən 
(N41.15422; E45.45339), meşədən (N41.152798, 
Е45.41718), Qazax rayonunun ХИхша kəndindən 
(N41.17349, H45.41410), Nohurlu meşəsindən 
(N41.079542, Е45.354658), Şəmkir rayonunun 
Qapanlı kəndindən (40.864649, 46.210942) material 
toplanılıb. Həmin materiallar araşdırılıb və növlərin 
təyini “Quru onurğasızlar” laboratoriyasında 
mikroskop və təyinat kitabları ilə aparılıb. 


NƏTİCƏLƏR VƏ ONLARIN MÜZAKİRƏSI 


4 ayaqlı gənələr — Tetrapodili çox kiçik 
(uzunluğu 0,1-0,6 mm), iyvari bədən quruluşuna 


Gəncə-Qazax iqtisadi-coğrafi rayonunun qoz ağaclarına (Juglans regia Г.) 


malik olan gənələrdir. Bütün mərhələlərdə 2 cüt 
ayağa malikdir (adı da buradan götürülüb — 
Tetrapodili), ağız aparatı sancıcı — sorucu tipdədir. 

Xeliserlərin iynəciklərinə xüsusi hərəkət 
verməklə onlar bitkilərin toxumalarını zədələyir, 
deşici orqan olan oral stiletin və udlaq borusunun 
vasitəsilə hüceyrə şirəsini sorur, fir və ya keçə 
əmələ gətirirlər (Гордиенко, 1973) 

Ədəbiyyat məlumatına əsasən deyə bilərik ki, 
Juglans cinsinə aid müxtəlif növ qoz ağaclarına 14 
növ 4 ayaqlı gənə (Tetrapodili) ciddi surətdə zərər 
vurur. Onlardan 7 növü açıq, 6 növü firlarin 
daxilində, 1пбуй isə simbioz halda yaşayandır. Bu 
gənələrdən nisbətən geniş yayılanı Aceria cinsinin 
(7 növ), açıq yaşayanlardan isə Vasates cinsinin 
növləri (5 növ) üstünlük təşkil edir. Əvvəllər bütün 
mənbələrdə Aceria tristriata (Nalepa, 1889) və 
Aceria erinea (Nalepa, 1891.) növlərinin eyni 
olması haqqında məlumatlar verilirdi. Sonralar 
geniş miqyasda aparılan tədqiqat işləri nəticəsində 
onların morfoloji quruluşca yaxın olduqları, dorsal 
və genital qılcıqların uzunluğunun fərqliliyi və 
nəhayət, hər ikisinin ayrı-ayrı növlər olması 
müəyyənləşdirilmişdir. 

Ümumiyyətlə, qoz ağacına zərər vuran 4 
ayaqlı gənələrin faunasının analizi göstərir ki, 
Aceria cinsinin növləri morfoloji cəhətdən bir 
birlərinə çox yaxındırlar. Beləliklə, qoz ağacını 
yoluxduran bu gənələr haqqında ədəbiyyat 
məlumatları və Azərbaycanın Gəncə-Qazax 
bölgəsinin rayon və kəndlərində aparılmış tədqiqat 
zamanı əldə edilmiş materiallar aşağıdakılardır: 

1. Aceria tristriata (Nalepa, 1889) — Qoz 
ziyilli gənəsinin yetkin fərdləri mikroskopik 
canlılardır. Qeyd edildiyi kimi ayaqları 2 cütdür. Bu 
əlamətinə görə tor gənəsindən asanlıqla fərqlənir. 
Bu növün deytogen, yəni qış dişilərinin təsvirini ilk 
dəfə A.Nalepa (Nalepa, 1889, 1910) vermişdir. 
Daha sonra bu təsvirə H.Farkaş (Farkas, 1960) 
əlavələr etmişdir. Növün morfologiyası haqqında 
daha dolğun və ətraflı məlumatlara A.S. Hassanın 
(Hassan, 1928) işlərində rast gəlirik. 

Qoz ziyilli gənəsi yarpaqların üst səthində 
düzgün olmayan konusvari, kobud ziyilli fırlar 
əmələ gətirir və gənələr də həmin fırların içərisində 
qışlayırlar. Bu firlarin diametri 1,0-1,5, hərdən də 
2,0 mm olur. Rəngləri yaşlarından və işıqlanma 
dərəcəsindən asılı olaraq dəyişilir. Yazda işıq 
düşən yarpaqların üzərindəki fırların rəngi çəhrayı 
və ya sarımtıl, yayın ortalarında qırmızı, payızda- 
vegetasiyanın sonunda isə tünd albalı rəngində olur. 
Kölgə düşən yarpaqlarda olan firların rəngi sarı 
qalır və yarpaq damarlarının yanında yerləşir. 
Payızda isə tumurcuqlarda paslı ərp tipində görsənir 
(Məmmədova, Xəlilov 1966). 

Qoz meyvəsinin əmələ gəlməsinə yaxın 
görünməyə başlayan bu gənələr, həm də qozun 


mətli hissəsində məskən salır. Orada yarpaqlarda 
əmələ gələn fırlara nisbətən iri, açıq yaşıl rəngli 
(qozaların rəngində) firlar əmələ gətirirlər (şəkil 1). 





Şəkil 1. Aceria tristriata (Nalepa, 1889) 


Qoz ziyilli gənəsinin inkişaf mərhələsi belədir: 
yumurta — nimfa I — nimfa II — yetkin fərd. Dişilər 
cavan zoğlarda tumurcuqların əsasında, catlarda və 
digər bu kimi yerlərdə qışlayır. Yaz miqrasiyası 
aprel ayından başlayır və tumurcuqların açılması 
dövrünə təsadüf edir. Tam formalaşmış fırlar may 
ayının ortalarında əmələ gəlir. Elə bu zaman da 
dişilər kürəyə bənzər formada yumurtalar qoymağa 
başlayır. Birinci generasiya iyunun axırında başa 
çatır və şəraitdən asılı olaraq 3-5 nəslə başlanğıc 
verir. Birinci nəslin inkişafı təxminən bir ay çəkir. 
Gənələrin sayının artması iyun ayından başlayır və 
iyul ayının ikinci yarısında maksimuma çatır . Bir 
firda ən azı 50-ə qədər fərd olur. Bu vaxtdan payız 
miqrasiyası başlayır. Qeyd etdiyimiz bu gənə 
növünün yayda qoz yarpağı üzərində yaratdığı yeni 
firlar həmin yarpağı möhkəm deformasiya etməklə, 
bütöv yarpaqların inkişafını ləngidir. 

Ən çox rütubətli yerlərdə bitən cavan ağacları 
yoluxdurub, onların uc yarpaqlarını zədələyən, 
Aralıq dənizi — Orta Asiya növü olan bu gənə 
Azərbaycanda ilk dəfə S.H.Xəlilova (Xəlilova, 
1957,1965) tərəfindən (Qəbələ, Oğuz, Şamaxı, 
Quba, Qusar, Xaçmaz, Dəvəçi, İmişli rayonlarında) 
öyrənilmişdir. Biz isə bu növə aid materialı Qazax 
rayonunun Xılxına kəndindən (N41.173249, 
Е45.414101) yığmışıq. 

2. Aceria erinea (Nalepa, 1891) — Qoz keçəli 
gənəsi ancaq qoz ağaclarına ziyan vurur. İlk dəfə 
A.Nalepa tərəfindən (Nalepa,1891) qeyd edilən bu 
növün klassik təsvirini Q.Kifer (Keifer, 1938, 1952) 
vermişdir. 

Sorucu ağız aparatına malik olan sarımtıl 
rəngli keçəli qoz gənəsi Ağstafa rayonunun Poylu 
kəndində (N41.15422, Е45.45339) becərilən və 
meşədə (N41.152798, E45.41718) rast gələn qoz 
ağaclarının yarpaqlarından yığılmışdır. Azərbaycan 
faunası üçün ilk dəfə qeyd olunan bu növ sorucu 
ağız aparatı vasitəsilə yarpaqların hüceyrə şirəsini 
sorur və nəticədə həmin yerdə yarpaqların üst 
səthində qalın divarlı, iri, girdə qabarıqlar və ya 
şişkinliklər əmələ gəlir. Yarpaqların alt səthidə isə 
həmin qabarıqlara uyğun müxtəlif ölçülü 

çökəkliklər yaranır. Çökəkliklərin daxili divarı isə 
sarımtıl rəngli sıx tükcüklərlə (erineum) örtülmüş 
olur. Bu mənzərə keçəni xatırladır (adı da buradan 
götürülüb) və gənələr orada açıq halda yaşayır 
(şəkil 2). Tükcuk və ya keçə ilə əhatə olunmuş 
ərazinin ölçüsü 0,25-4,50 mikrometr təşkil edir. 





Şəkil 2. Aceria erinca (Nalepa, 1891) 


A.erinea gənəsinin biologiyası bir çox 
cəhətdən A. tristriata ilə oxşardır. Bu növ də öz 
inkişafını yumurta- nimfa I- nimfa П- yetkin fərd 
mərhələsində başa vurur. Dişilər cavan zoğlarda, 
tumurcuğun əsasında, catlarda və s. bu kimi 
yerlərdə qışlayır. Aprel ayından başlayan və 
təxminən 15-20 gün davam edən yaz miqrasiyası 
tumurcuqların açılmasına təsadüf edir. May ayının 
ortalarında dişilər yumurta qoymağa başlayır. Qoz 
keçəli gənəsinin nəslinin inkişafı lay çəkir və iyun 
ayının axırında bitir. Ancaq sonrakı nəsillər daha 
tez inkişaf edir. Gənə generasiya zamanı 4 nəslə 
başlanğıc verir. Bu növün əmələ gətirdiyi keçələrin 
daxilindəki gənələrin sayı o qədər də çox olmur. 
(Musayeva 2004, 2006, 2013). 

Bunu belə izah etmək olar ki, keçəli gənələr 
açıq yaşayan növlər olub, fir əmələ gətirmirlər. 
Burada yırtıcı gənələr də az olmur və onların 
fəaliyyətinin nəticəsində qeyd edilən 4 ayaqlı 
gənənin sayı da az olur. Onların sayı ən çox iyul 
ayında artır. Yazda əmələ gələn keçələr yarpaqları 
möhkəm deformasiya edərək, onların inkişafını 
ləngidir. Avropa növü olan bu gənə az rütubətli 
yerlərdə bitən qoz ağaclarını yoluxdurmaqla 
zoğların əsasında yerləşən yarpaq və zoğlara ciddi 
ziyan vurur. Nəticədə həmin zoğ və yarpaqlar 
böyümədən qalaraq məhv olur. Çox maraqlıdır ki, 
A.tristriata və A.erinea növləri heç vaxt eyni 
yarpağı yoluxdurmurlar. Ancaq kütləvi çoxalma 
zamanı hərdən belə hallara past gəlmək olar. 
Holarktik növdür. 

3. Aceria avanensis Baqdasarian, 1970. - Bu 
gənə uzunsov,qurdvari bədəni olan ağımtıl və ya 
qırmızımtıl rəngdədir. Yarpağın səthində ziyilli firlar 
əmələ gətirir.Həmin fırlar Aceria tristriata növünün 
əmələ gətirdiyi firlardan bir az iri olması ilə 
fərqlənir. Ön Asiya növüdür (Багдасарян, 1970). 

4. Aceria brachitarsa (Keifer, 1939, 1951, 

1959) — Növün kaliforniya (Juglans californica 
VVats.) və hind qozunun yarpaqlarında yaşaması və 
zərər vurması aşkar edilmişdir. Bu növ kisəvari fir 
əmələ gətirən sərbəst yaşayan növdür. Fır əmələ 
gətirən qış dişilərinin rəngi qırmızı, narıncı və ya 
çəhrayı, yay dişilərininki isə şəffaf ağdır. Təəssüf 
ki, nəzəri və əməli əhəmiyyəti böyük maraq 
doğuran bu növün qidalanması və çoxalması tam 
öyrənilməyib. 

5. Aceria amicula (Keifer, 1940) — Bu növün 
Aceria brachitarsa gənəsinin əmələ gətirdiyi 
firlarin daxilində onunla simbioz halında yaşadığı 
aşkarlanmışdır. Onun haqqında olan məlumatlar da 
Q.Kifer (Keifer, 1939, 1951, 1959) tərəfindən 
verilmişdir. Belə ehtimal olunur ki, A. amicula 
A.brachitarsa növünün yay disisidir. 

6. Eriophys armeniacus Baqdasarian, 1970. — 
Uzun, qurdabənzər bədəni var. Qoz yarpaqlarının 
mərkəzi damarı boyunca iki tərəfli konusa bənzər 
fırlar əmələ gətirir. Fırlar yazda açıq yaşıl rəngdə 
olur, yayda isa yavaş-yavaş qızarır. Tumurcuq 
pulcuqlarının arasında qışlayırlar. Yazda qış dişiləri 
sakitlik dövründən çıxır, tumurcuqlardan yarpaqlara 
keçir və orada firlar əmələ gətirirlər. Yoluxmuş 
yarpaqlarda fırların miqdarı çoxalmır, başqa 
yoluxmamış yarpaqlarda isə görünmürlər. Deməli, 
fır əmələ gəlmə prosesi ancaq müəyyən olunmuş 
vaxtda baş verir. Qış dişiləri qış sigmacagindan 
çıxandan 15 gün sonra yumurta qoymağa başlayırlar. 
Yoluxmuş yarpaqlar böyümədən qalır, meyvələri 
xırdalanır. Aralıq dənizi — Orta Asiya növüdür. 

7. Tegonotus juglandis (Keifer, 1951) — Qoz 
yarpaqlarının alt və üst hissəsində hüceyrə şirəsi ilə 
qidalanır. Yoluxmuş yarpaqlar sarımtıl yaşıl rong 
alır. Zoğların gizlin yerində açıq halda qışlayırlar. 
Holarktik növdür. 

Fəsilə: Phyllocoptidae. 

S. Anthocoptes striatus Ponomareva, 1967 — 
Qozun zolaqlı gənəsinin bədəni qəhvəyidir. 
Çiyinlərində açıq rəngli köndələn zolaqlar olan bu 
növAzərbaycan faunası üçün ilk dəfə qeyd olunur. 

Bədəni oraq şəklində əyilmiş və sferik 
formadadır. Uzunluğu 123, eni 42 mkm-r. Qoz 
ağacının tumurcuqlarının ucundan tapılmışdır. Açıq 
yaşayan növdür. Material Qazax rayonunun 
“Nohurlu”meşəsindən (N41.079542, Е45.354658) 
yığılmışdır. Gənələr yarpaqlarn alt səthinin yuxarı 
hissəsində yaşayır. Kütləvi yoluxma nəticəsində 
yarpaqlar burulur (Şəkil 3). Adi növdür. 

9. Vasates unguiculatus (Nalepa, 1897) — 
Bədəni enli iyvari, rəngi yaşılımtıl ləkəli ağımtıldır. 
Dorsal qılcıqlar şəbəkə şəkillidir. Empodi (hərəkət 
aparatı) 5 şüalıdır. Tergit (kürəkcik) iri və hamar, 
sternit isə xırdadır, üzəri mikroqabarcıqlarla 
örtülmüşdür. Qoz ağacını yoluxduran bu növ Aceria 
erinea gənəsi ilə birlikdə qoz yarpaqlarının alt 
səthində simbioz halında yaşayır. 


Gəncə-Qazax iqtisadi-coğrafi rayonunun qoz ağaclarına (Juglans regia Г.) 





Şəkil 3. Anthocoptes striatus Ponomareva, 1967 


Dişiləri 1 illik zoğlarda açıq şəkildə qışlayır. 
Azərbaycan faunası üçün yenidir və material 
Şəmkir rayonu Qapanlı kəndində (40. 864649, 
46.210942) rast gələn qoz ağaclarının 
yarpaqlarından, qoz ziyilli gənəsinin əmələ 
gətirdiyi keçələrin arasından yığılıb. Avropa — Ön 
Asiya növüdür. 

10. Vasates erineovarqans Ponomareva, 1967. 
- Bədəni açıq-qəhvəyi, arxa qurtaracağı sivriləşmiş 
formada uzunsovdur. Dorsal qılcıqlar şəbəkə 
şəkillidir. Bu növ Vasates cinsinin qoz ağacında 
qidalanan digər növlərindən taksonomik 
əhəmiyyətə malik olan əlamətlərinin və özünün 
ölçüsünün böyük olması ilə fərqlənir (Де — Милло, 
1968). Sərbəst növdür, qoz ağacının yarpaqlarının 
alt səthində qoz keçəli gənəsinin əmələ gətirdiyi 
keçələrin içərisində yaşayır. İlk dəfə Qırğızıstanda 
Ponomaryova tərəfindən Oş vilayətinin AK — Terek 
qəsəbəsində 1967-ci ildə qeyd olunub. (Де — 
Милло,1968; Пономарева, 1978) 

11. Vasates nigrus (Keifer, 1959). — Badoni 
iyvari quruluşdadır. Dorsal qılçıqları hamar, frontal 
(ön) hissə dardır. Xeliserlər (bığcıqlar) və rostrum 
(qabaqdakı sərhəd) qısa, empodii (hərəkət aparatı) 4 
şüalıdır. Tergit və sternitlər hamardır, rəngi açıq 
qəhvəyidir. Qoz yarpaqlarının alt səthində yaşayır, 
tez-tez A.erinea gənəsi tərəfindən əmələ gələn 
erineumda, yəni keçələrdə rast gəlir. Əgər yarpaq 
üzərində fərdlərin sayı 50 — dən çox olarsa, onda 
onların rəngi bozarır. Bitkinin budağının gizlin 
yerində yuxarı hissədə açıq şəkildə qışlayır. 

İlk dəfə şimali America və Macarıstanda qara 
qozda — Juglans nigra (Keifer, 1959; Farkas, 1965) 
- da qeyd edilib. Holarktik növdür. 

12. Vasates arzakanensis Bagdasarian, 1970.- 
Yarpaqların alt səthində Aceria erinea növü 
tərəfindən əmələ gələn keçələrdə (erineumda) 
yaşayır. Qoz ağacının budaqlarının gizlin 
yerlərində az və ya çox dərəcədə açiq şəkildə rast 
gəlir. Dağ İran — Orta Asiya növüdür. 

Elə orada Vasates meghriensis, Baqdasarian, 
1975 - növü də rast gəlir. Bu 2 növ morfolofi 
quruluşca çox yaxındırlar. Ola bilər ki, Vasates 
arzakanensis növü Vasates meghriensis — in 


dişisidir və ya onlar eyni növün yay və qış 
dişiləridir. Yaxud da biri digərinin sinonimidir. 
Hələlik heç bir ədəbiyyatda bu növlər haqqında 
dəqiq məlumat yoxdur (Багдасарян, 1971). 

13. Oxypleurites juglandis (Keifer, 1951) – 
Qoz yarpaqlarında yaşayır, tez-tez rast gəlir. 
Ağımtıl və ya sarımtıl — qəhvəyi rəngli 
gənədir.Bədəni enli iy şəklindədir. İlk dəfə Q.Kifer 
(Keifer, 1951), Q. Farkaş (Farkas, 1965), 
A.T.Baqdasarian (Багдасарян, 1971) tərəfindən 
təsvir edilib. Qoz yarpaqlarının alt səthinin yuxarı 
hissəsində yaşayır. Güclü yoluxma nəticəsində 
yarpaqlar bozarır. Dişilər zoğlar üzərində və uc 
hissədə qışlayır. Holarktik növdür. 

Fəsilə: Rhyncaphytoptidae 

14. Rhyncaphytoptus sanahinensis 
Bagdasarian, 1970. - Enli iyvari bədənə malikdir. 
Dorsal qılçıqda xətt aydın görünür. Tergit iri, 
sternitlər isə xırdadır və üzəri mikroqabarıqlarla 
örtülüdür. Qoz ağacının yarpaqlarının alt səthində 
yaşayaraq onları yoluxdurur və nəticədə həmin 
yarpaqlar burulur, quruyub tökülür. Bu növ 
haqqında məlumat ilk dəfə 1968-ci ildə qeyd 
olunub. Holarktik növdür. 

Maraqlıdır ki, gənələrin normal qidalanması və 
çoxalması cavan yarpaqlarda mümkündür. 
Yoluxma dövründə yarpaqlar quruyur, vaxtından 
əvvəl tökülür, yaşıl meyvələr məhsuldarlığını itirir. 

Beləliklə, qeyd edilən gənələrin fəaliyyəti 
dövründə qoz ağacının vegetativ və generativ 
orqanları yoluxaraq zədələnir. Nəticədə ağac 
inkişafdan qalır, vaxtından əvvəl quruyur və 
məhsuldarlıq aşağı düşür. Ona görə də gələcəkdə 
əldə edilən nəticələr və ədəbiyyat məlumatları 
əsasında bu gənələrin faunasını dərindən öyrənmək, 
geniş müşahidələr aparmaq və imkan daxilində 
biolofi mübarizədən istifadə etmək zəruridir. 

Четырехногие клещи (Acarina: Tetrapodili), причиняющих вред ореховым деревьям 
в Гянджа-Газахском экономическо-географическом районе 


З.Ю. Мусаева 


Институт зоологии НАН Азербайджана 


Исследовательская работа, проводимая в период с 2014 по 2017 годы, была посвящена изучению 
фауны и биоэкологических особенностей четырехногих клещей, вредящих ореховым деревьям в 
Гянджа-Газахском экономическо-географическом районе. Получен и обработан, с использованием 
данных из литературных источников, материал по 3 семействам (Eriophyidae, Phyllocoptidae, 
Rhyncaphytoptidae) и 6 родам (Aceria, Eriophyes, Tegonotus, Anthocoptes, Vasates, Oxypleurites), из 
которых по количеству и распространению преобладали виды рода Асепа. Среди видов - вредителей 
ореховых деревьев были обнаружены 4 вида галловых клещей, из которых 3 вида (Aceria erinea, 
Anthocoptes striatus, Vasates unguiculatus) впервые отмечаются для фауны Азербайджана. 


Ключевые слова: Семейство, род, вид, клещ, ореховые деревья 

Gəncə-Qazax iqtisadi-coğrafi rayonunun qoz ağaclarına (Juglans regia Г.) 


Four-legged mite pests (Acarina: Tetrapodili) of nut tress 
(Juglans regia L.) in the Ganja-Gazakh economical-geographical region 


Z.Y. Musayeva 
İnstitute of Zoology, Azerbaijan National Academy of Sciences 


m 2014 -2017 years the fauna and bioecological peculiarities of some four — legged mites - pests infecting 
nut tress in forests of different districts and villages of the Ganja — Gazakh economical-geographical region, 
were investigated. Information was obtained about 3 families (Eriophyidae, Phyllocoptidae, 
Rhyncaphytoptidae) and 6 genera (Aceria, Eriophyes, Tegonotus, Anthocoptes, Vasates, Oxypleurites) and 
the number and spread of the Aceria species were found to prevail. The research revealed 4 species of gall 
mite pests of nut trees and 3 (Aceria erinea, Anthocoptes striatus, Vasates unguiculatus) of them were 
reported for the first time for the fauna of Azerbaijan. 


Keywords: Family, genus, species, mite, nut tree 

